

**Klaksvíkar Býráð**

Dagfesting: 27.05.2021 kl. 17:30

Málsyvirlit		
Til viðgerðar		
81/21	21/00373-13	Umsókn um sundurbýti av matr.nr. 23 í Mikladali
82/21	21/00481-2	Umsókn um sundurbýti av matr.nr. 59 í Árnafirði
83/21	21/00498-2	Sundurbýti av matr.nr. 11a á Trøllanesi
84/21	21/00499-3	Umsókn um sundurbýti av matr.nr. 829a og 1617a í Klaksvík
85/21	21/00566-3	Sundurbýti / marknaumskipan - matr.nr.18, 20 og 38 c á Norðoyri
86/21	21/00500-2	Umsókn um innlegging til innangarðsjørð
87/21	21/00582-3	Umsókn um víðkan av matr.nr. 76 á Húsum
88/21	16/00544-58	Grót- og tilfarssølan útvega grót á Borðoyarvík
89/21	17/00260-205	Ávís tillagan av verkætlan undir Hamri – <i>eykajáttan, fyrra viðgerð</i>
90/21	20/00068-31	Atkomuvegur til eyrmóttøku á Bumshamri (matr.nr. 1e) – <i>flyting millum høvuðskontur, fyrra viðgerð</i>
91/21	21/00072-6	Vegir, Íløgur - staðfest inntøka í 2021 – <i>broyting av fíggarætlan, fyrra viðgerð</i>
92/21	21/00073-9	Staðfest inntøka innan økið hjá UBN í 2021 – <i>broyting av fíggarætlan, fyrra viðgerð</i>
93/21	21/00622-1	Eykajáttan til NBH 2021 – <i>fyrra viðgerð</i>
94/21	18/01148-20	Atlantis og avleiðingar av korona fyri filmsvinnuna – <i>eykajáttan, seinna viðgerð</i>
95/21	21/00532-1	Øking av rávatnsgoymslu í Strandadali – <i>eykajáttan, seinna viðgerð</i>
96/21	21/00533-1	Umsjónarfólk til vallir og spælipláss – <i>eykajáttan, seinna viðgerð</i>
97/21	21/00534-1	Setan av tveimum dagrøktarum – <i>eykajáttan, seinna viðgerð</i>
98/21	21/00692-2	Ábyrgdarbýtið millum grannskoðara og fíggarnevnd/býráð, mai 2021
99/21	21/00678-1	Roknskapur og grannskoðanarprotokoll 2020 - Klaksvíkar Býráð



Til viðgerðar

81/21

21/00373-13 Umsókn um sundurbýti av matr.nr. 23 í Mikladali

Viðgjørt av	Fundardagur	Málnr.
1 Mikladalsnevndin	05.05.2021	5/21
2 Ferðslunevndin	17.05.2021	22/21
3 Umhvørvis- og Býarskipanarnevndin	17.05.2021	77/21
4 Tekniska Nevnd	19.05.2021	36/21
5 Klaksvíkar Býráð	27.05.2021	81/21

21/00373-13 Umsókn um sundurbýti av matr.nr. 23 í Mikladali

Frágreiðing um málið:

Eigarin hevur samskipt við teknisku fyrisiting um møguleikan fyri bygging á matr.nr. 23 í Mikladali og hevur út frá hesum gjørt uppskot til skipan av økinum.

Byggisamtyktarlíga er talan um økispart A26 – útlagt til blandaða bygging (bústaðaøki umframt vinnu, í tann mun hetta ikki lýtir dámin av bústaðaøki).

Sundurbýtisuppskotið lýkur ásetingarnar í byggisamtyktini, men er bundið av, at vetrarbitið verður avloyst, og at uml. 430 m² verða umskipaðir frá matr.nr. 17a til matr.nr. 23a.

Matr.nr. 17a er ogn hjá Føroya Jarðargrunni við Eyðun Eliassen sum festara. - Sambært umsøkjaranum er umsókn um keyp og avloysing av vetrarbiti send Búnaðarstovuni 19. apríl 2021.

Á kortinum niðanfyrri eru nýggju markini víst við reyðum og neyðuga meirøki av matr.nr. 17a við orange.



Lógargrundarlag:

Løgtingslóg nr 45 frá 15. mai 2007 um landsjørð við seinni broytingum

Løgtingslóg nr. 13 frá 21. mai 1954 við seinni broytingum



Løgtingslóg nr. 64 frá 11. des 1962 um matrikulering og sundurbýti við seinni broytingum

Fíggarligar avleiðingar:

Ongar – talan er um privata verkætlan

Tilmæli:

Treytað av, at Búnaðarstovan játtar neyðugt lendi til ætlanina, mælir tekniska fyrisiting til at viðmæla umsóknini um sundurbýti, samstundis sum mælt verður til, at møguligar smærri reguleringar í marknaviðurskiftunum kunnu avgreiðast millum umsøkjara og teknisku fyrisiting.

Gerst ætlanin veruleiki, verður spurningurin um

- fremjan av útstykkingarvegnum at taka upp við vegaumsiting kommununnar, eins og
- umsókn um byggiloyvi við neyðugum tekningum skal sendast kommununi til góðkenningar.

Mikladalsnevndin 5. mai 2021:

Nevndin tekur undir við tilmælinum frá TF 26-04-2021.

Ferðslunevndin 17. mai 2021:

Nevndin tekur undir við ferðsluliga partinum av málinum.

Umhvørvis- og Býarskipanarnevndin 17. mai 2021:

Nevndin tekur undir við MiN 05-05-2021 og FeN 17-05-2021.

Tekniska Nevnd 19. mai 2021:

Nevndin tekur undir við UBN 17-05-2021.

Klaksvíkar Býráð 27. mai 2021:

Tilmælið frá TN 19-05-2021 einmælt samtykt.

82/21**21/00481-2 Umsókn um sundurbýti av matr.nr. 59 í Árnafirði**

Viðgjørt av	Fundardagur	Málnr.
1 Árnafjarðarnevndin	04.05.2021	8/21
2 Umhvørvis- og Býarskipanarnevndin	17.05.2021	78/21
3 Klaksvíkar Býráð	27.05.2021	82/21

21/00481-2 Umsókn um sundurbýti av matr.nr. 59 í Árnafirði**Frágreiðing um málið:**

Matr.nr. 59 í Árnafirði liggur í tveimum lutum:


- Vaglið 1 – grundstykki við Stóra – 358 m²
- Neystagrund – niðanfyrri Bønhúsveg - 122 m²

Byggisamtyktarligu staðsetingarnar eru hesar:

- Vaglið 1: Økispartur A23 – blandað bygging – minsta mark grundøkjavídd: 300 m²
- Neystagrundin: økispartur D27 – grønt øki – fult bygt. Minsta mark grundøkjavídd ikki definerað.



Eigarin av matr.nr. 59 søkir nú um at fáa ognina býtta sundur soleiðis, at sethúsaognin og neystaognin verða hvør sín matrikul.

**Lógargrundarlag:**

Løgtingslóg nr. 64 frá 11. des. 1962 um matrikulering og sundurbýti við seinni broytingum Almenna byggisamtyktin fyri Klaksvíkar kommunu

Fíggarligar avleiðingar:

Ongar – kommunan bert ummælandi partur

Tilmæli:

Vísandi til omanfyrinevnda mælir tekniska fyrisiting til at viðmæla umsóknini, samstundis sum at umsøkjjarin verður kunnaður um økispart D27 í byggisamtyktini, sum m.a. ásetur, at økið er fult bygt, og at bert endurreising av verandi bygningum kann verða loyvd.

Árnafjarðarnevndin 4. mai 2021:

Nevndin tekur undir við málinum.

Umhvørvis- og Býarskipanarnevndin 17. mai 2021:

Nevndin tekur undir við ÁrN 04-05-2021.

Klaksvíkar Býráð 27. mai 2021:

Atli S. Justinussen luttók ikki í viðgerðini av málinum vegna ógegni.

Tilmælið frá UBN 17-05-2021 einmælt samtykt.

**83/21****21/00498-2 Sundurbýti av matr.nr. 11a á Trøllanesi**

Viðgjørt av	Fundardagur	Málnr.
1 Trøllanesnevndin	05.05.2021	6/21
2 Umhvørvis- og Býarskipanarnevndin	17.05.2021	79/21
3 Klaksvíkar Býráð	27.05.2021	83/21

21/00498-2 Sundurbýti av matr.nr. 11a á Trøllanesi**Frágreiðing um málið:**

Í samband við møgult festiskifti heitir festari á Trøllanesi tann 16. aug. 2020 á Búnaðarstovuna um at framatikulera fyra ábygdar lutir av matr.nr. 11a. - Nevndu lutir skulu ikki fylgja við søluni av festinum.

Umsøkjarin lýsir lutirnar soleiðis: (sí umsøktu lendini í byggisamtyktarhøpi á skjali I)

1: Gamal hjallur yvir á bø – tætt niðan við landsvegnum uppat matr.nr. 25. Luturin er 123 m² til víddar.

Viðm. frá teknisku fyrisiting: *Byggisamtyktarlíga er talan um økispart C18 – Almenn endamáll. Minsta mark grundøki er ikki definerað.*

2: Gamalt mjólkhús mitt í bygdini. Luturin er 40 m² til víddar.

Viðm. frá teknisku fyrisiting: *Byggisamtyktarlíga er talan um økispart A28 – blandað bygging. Minsta mark grundøki 300 m² fyri vanlig hús og 200 m² fyri samanbygd hús.*

3. Seyðahús/flettingarrúm frá 1987/1992. Umsókta undir- og kringlendi uml. 1370 m²

Viðm. frá teknisku fyrisiting: *Byggisamtyktarlíga er partvís talan um økispart A28 - blandað bygging (minsta mark grundøki 300 m²) og partvís økispart G – landbúnaðarøki (minsta mark grundøki ikki definerað í byggisamtyktini). (Sambært § 15a stk 1 og 3 í matrikullógini verður støddin av lendinum til bygningin ella bygningarnar ásett av matrikulmyndugleikanum).*

4: Ungneytafjós frá 2012. Umsókta undir- og kringlendi uml. 1500 m².

Byggisamtyktarlíga er talan um økispart G – landbúnaðarøki. Minsta mark grundøki ikki definerað í byggisamtyktini, (Sambært § 15a stk 1 og 3 í matrikullógini verður støddin av lendinum til bygningin ella bygningarnar ásett av matrikulmyndugleikanum).

Lógargrundarlag:

Løgtingslóg nr 45 frá 15. mai 2007 um landsjørð við seinni broytingum

Løgtingslóg nr. 64 frá 11. des. 1962 um matrikulering og sundurbýti við seinni broytingum

Fíggarligar avleiðingar:

Kommunan bert ummælandi partur

Tilmæli:

Viðv. luti 1: Havandi í huga, at byggisamtyktarlígu ásetingarnar ikki ávirkast av, hvør eigur, hevur tekniska fyrisiting ongar viðmerkingar til umsókta sundurbýti

Viðv. luti 2: Sambært ásetingunum fyri minsta mark grundøki í økisparti A28 kann luturin ikki standa einsamallur, men hevur tekniska fyrisiting ongar viðmerkingar til, at luturin verður frábýttur matr.nr. 11a til samanleggingar við aðra ogn.

Viðv. luti 3: Klaksvíkar Býráð hevur á fundi 25. mars 2021 samtykt byggisamtyktarbroyting fyri aktuella økið, og mælir tekniska fyrisiting tí til, at møgult sundurbýti í hesum økinum verður tillagað eftir broytta byggisamtyktarkortinum, tá hetta er góðkent. - Í samband við víddarásetingina verður tó víst til §15a, stk 3 í matrikullógini



Viðv. luti 4: Tekniska fyrisiting hevur ongar viðmerkingar til sundurbýti av lendum við ungneftafjósið, - í samband við víddarásetingina verður tó víst til §15a, stk 3 í matrikullógini.

Trøllanesnevndin 5. mai 2021:

Nevndin hevur sum viðmerking, at tað er sera óheppið at landbúnaðarlutir verða matrikkuleraðir frá festijørð á Trøllanesi. *Jóhannus Kallsgarð luttók ikki í viðgerðini av hesum málinum.*

Umhvørvis- og Býarskipanarnevndin 17. mai 2021:

Sighild V. Johannesen luttók ikki í viðgerðini av málinum vegna ógegni.

Nevndin tekur undir við tilmálinum, dagf. 27-04-2021.

Klaksvíkar Býráð 27. mai 2021:

Sighild V. Johannesen luttók ikki í viðgerðini av málinum vegna ógegni.

Tilmælið frá UBN 17-05-2021 einmælt samtykt.

84/21**21/00499-3 Umsókn um sundurbýti av matr.nr. 829a og 1617a í Klaksvík**

Viðgjørt av	Fundardagur	Málnr.
1 Umhvørvis- og Býarskipanarnevndin	17.05.2021	74/21
2 Klaksvíkar Býráð	27.05.2021	84/21

21/00499-3 Umsókn um sundurbýti av innangarðsjørð í Uppsalahaga**Frágreiðing um málið:**

Í e-posti frá 7. apríl 2021 biður Umhvørvisstovan um býráðsins ummæli til sundurbýti av matr.nr. 829a og 1617a í Klaksvík.

Tekniska fyrisiting hevur hesar viðmerkingar til umsóknina:

Matr.nr. 829a liggur í fleiri lutum, spjatt um stóran part av Uppsalahaga (sí viðhefta kortskjal).

Sambært umsóknini snýr sundurbýtið seg um:

1. Frábýti av neystagrund við Ellisdeild – eystanfyrir vegin Oman Váðklett
2. Sundurbýti av matr.nr. 1617a, sum er felagsogn. (matr.nr. 829a og 717a eiga hvør sína helvt)

ad 1: Byggisamtyktarlaga liggur ætlaði frábýtti parturin í økisparti D1, har fleiri neystagrundir eru frammanundan. Byggiloyvi til neyst krevur í hvørjum einstøkum føri góðkenning frá friðingarmyndugleikunum.

ad 2: Av tí, at matr.nr. 1617a er felagsogn hjá matr.nr. 829a og 717a, krevst undirskrivað umsókn frá eigarunum av báðum matriklunum saman við korti, sum vísir, hvar markið skal liggja. - Innsenda umsóknin umboðar bert partin hjá matr.nr. 829a

Lógargrundarlag:

Løgtingslóg nr. 64 frá 11. des. 1962 um matrikulering og sundurbýti
Almenna Byggisamtyktin fyri Klaksvíkar Kommunu

Fíggarligar avleiðingar:

Kommunan bert ummælandi partur

**Tilmæli:**

Ad 1: Tekniska fyrisiting mælir til at játta frábýti av neystagrund á Elliseild við Borðoyarvík sambært umsókn

Ad 2: Málið verður sent Umhvørvisstovuni aftur, tí umsøkjarin bert umboðar helvtina av ognini.

Umhvørvis- og Býarskipanarnevndin 17. mai 2021:

Nevndin tekur undir við tilmælinum, dagf. 07-05-2021.

Klaksvíkar Býráð 27. mai 2021:

Tilmælið frá umsitingini, dagf. 7. mai 2021 einmælt samtykt saman við útgreinandi notati dagf. 27. mai 2021.

85/21**21/00566-3 Sundurbýti/marknaumskipan - matr.nr.18, 20 og 38 c á Norðoyri**



Viðgjørt av	Fundardagur	Málnr.
1 Norðoyrarnevndin	04.05.2021	7/21
2 Umhvørvis- og Býarskipanarnevndin	17.05.2021	80/21
3 Klaksvíkar Býráð	27.05.2021	85/21

21/00566-3 Sundurbýti / marknaumskipan - matr.nr.18, 20 og 38 c á Norðoyri**Frágreiðing um málið:**

Sp/f Norðhús hevur gjørt avtalu um keyp av matr.nr. 18, 38c og part av matr.nr. 20 á Norðoyri, og sum kunnugt hevur býráðið samtykt staðseting og játtað byggiloyvi til barnagarð framvið Flatnavegi – á matr.nr. 38c og niðara parti av matr.nr. 18. (sí mál 21/00342)

Fyri at formalisera keypið søkir Sp/f Norðhús um sundurbýti/marknaumskipan, sum víst á viðheftu umsóknarskjølum – (fyri yvirblikkið er kort somuleiðis klipt inn niðanfyrri)


Áðrenn umsóknin kann viðgerast av Umhvørvisstovuni, krevst ummæli býráðins til umskipanina.



Tekniska fyrisiting hevur hesar viðmerkingar til umsóknina:



- Byggisamtyktarlíga er talan um økispart A1 (Blandað íbúðar- og vinnuøki). Umsóknin lýsir ikki endamálið við umskipanini, men sambært telefonsamrøðu d.d. og seinni innsendari fyribilstekning umhugsa teir íbúðarbygging á matr.nr. 20 og ovara parti av matr.nr. 18 (niðari partur skal sum kunnugt brúkast til barnagarð). (sí tekning niðanfyri).
- Umsókn um at marknaumskipa uml 1000 m² frá matr.nr. 18 til 38c samsvarar ikki heilt við tað, sum víst er á kortinum. Sambært kortinum er talan um uml 1200 m², sum gevur tilsamans uml. 1700 m² til barnagarðin. Sambært undirskrivaðari avtalu partanna millum er barnagarðsøkið víst við 1500 m².
- Sambært vegaumsitingini verður lagt upp til gongubreyt framvið aðrari vegsíðuni – sostatt er ikki tørvur á regulering í markinum móti vegi
- Uppskotið krevur umskipan millum síðuvegin niðan úr Flatnavegi og ognina hjá Norðhús.
- Í samband við byggingina longri suðuri er almennur vegur matrikuleraður omanfyri byggingina. Upprunaliga ætlanin leggur upp til, at hesin verður longdur norðureftir, og harvið - uppá sigt – fær samband við ovara partin av byggiaetlanini hjá sp/f Norðhús. (sí viðheft skjal III)



Lógargrundarlag:

Matrikullógin

Fíggarligar avleiðingar:

Klaksvíkar kommuna bert ummælandi partur

Tilmæli:

Tekniska fyrisiting mælir til at viðmæla umsóknini, treytað av, at nýtslan verður í tráð við galdandi byggisamtykt - tó við teirri viðmerking, at

- partarnir sínamillum avtala nærri staðseting av markinum millum ovara og niðara part av matr.nr. 18, - hetta við atlit til parkeringskravið og undirskrivaðu avtaluna í samband við barnagarðsætlanina.
- at tekniska fyrisiting fær heimild til at samráðast um møguliga neyðuga umskipan av lendi í samband við síðuvegin úr Flatnavegi.

**Norðoyrarnevndin 4. mai 2021:**

Nevndin tekur undir við tilmæli frá TF 22-04-2021.

Umhvørvis- og Býarskipanarnevndin 17. mai 2021:

Jógvan Skorheim luttók ikki í viðgerðini av málinum vegna ógegni.

Nevndin tekur undir við Norðoyrarnevndini 04-05-2021.

Klaksvíkar Býráð 27. mai 2021:

Jógvan Skorheim luttók ikki í viðgerðini av málinum vegna ógegni.

Tilmælið frá UBN 17-05-2021 einmælt samtykt.

86/21**21/00500-2 Umsókn um innlegging til innangarðsjørð**

Viðgjørt av	Fundardagur	Málnr.
1 Umhvørvis- og Býarskipanarnevndin	17.05.2021	75/21
2 Klaksvíkar Býráð	27.05.2021	86/21

21/00500-2 Umsókn um innlegging til innangarðsjørð**Frágreiðing um málið:**

Umhvørvisstovan biður í e-posti 7. apríl 2021 um býráðsins ummæli til innlegging frá Útistovuhaga - matr.nr. 1649a - til innangarðsjørð, matr.nr. 438a.

Nýggi festarin søkir nú Búnaðarstovuna um at fáa innlagt frá haganum uml. 50.000 m² til innangarðsjørð.

Tekniska Fyrisiting hevur hesar viðmerkingar til umsóknina:

Umsóknin snýr seg um alt lendið hjá festinum niðanfyri Hálsagøtu – svarandi til uml. 50.000 m² .

Byggisamtyktarlíga liggur størri parturin við øðrum ásetingum enn landbúnaðarendamál:

uml. 10.500 m² í økisparti D39 (grønt øki), og

uml. 27.000 m² í økisparti A31 (bústaðaøki/blandað bygging).

Lógargrundarlag:

Løgtingslóg um matrikulering og sundurbýti

Løgtingslóg um landsjørð

Fíggarligar avleiðingar:

-

Tilmæli:

Innlegging við uppdyrking fyri eyga er ikki í tráð við galdandi byggisamtykt fyri økið. Vísandi til hetta og samstundis við stóra áhuganum fyri bygging á økinum uml. 200 metrar sunnanfyri í huga, metir tekniska fyrisiting tað óheppið, um útlagda byggilendið nú verður innlagt til uppdyrking.

Fyrisitingin skilir tó ynski festarans um innlegging til størri gagnnýtslu, men heldur fast við, at virkseimi í samband við landbúnað eigur at fara fram í útløgum landbúnaðarøki.

Umhvørvis- og Býarskipanarnevndin 17. mai 2021:

Nevndin tekur undir við tilmælinum, dagf. 10-05-2021.

**Klaksvíkar Býráð 27. mai 2021:**

Atkvøtt varð um soljóðandi broytingaruppskot frá Atla S. Justinussen: “Atli S. Justinussen mælir til, at málið verður koyrt aftur í umsitingina, og at samráðingar verða tiknar upp við festaran um móguliga aðra loysn”; tað varð einmælt samtykt.

87/21**21/00582-3 Umsókn um víðkan av matr.nr. 76 á Húsum**

Viðgjørt av	Fundardagur	Málnr.
1 Húsanevndin	05.05.2021	7/21
2 Umhvørvis- og Býarskipanarnevndin	17.05.2021	81/21
3 Havna- og Vinnunevndin	19.05.2021	33/21
4 Klaksvíkar Býráð	27.05.2021	87/21

21/00582-3 Umsókn um víðkan av matr.nr. 76 á Húsum**Frágreiðing um málið:**

Víst verður til umsókn frá 26-04-2021, har biðið verður um:

- loyvi at keypa lendi undir neysti á matr.nr. 76 á Húsum
- víðkan av matr.nr. 76 á Húsum við uml. 14 m² burturav matr.nr. 42g

Byggisamtyktarlíga er talan um økispart D – Havnaøki útlagt til “havnaendamál – herundir eisini bátahavnir og virkir, ið hava samband við skipaferðslu og fiskivinnu og til virkseimi, ið hevur samband við tey.....”:

Lógargrundarlag:

Kommunufulltrúin

Fíggjarligar avleiðingar:

Árlig leiguinntøka uppá uml. kr. 450,-

Tilmæli:

Vísandi til vanligu prinsippir kommununnar um neystaøkir sum leiguøkir (Árnafjørður og Strond), mælir tekniska fyrisiting frá at selja lendið undir neystinum.

Í staðin verður mælt til, at umsøkjarin fær leigusáttmála uppá matr.nr. 76 á Húsum eftir galdandi leiguprís og -áramáli; hetta sjálvandi treytað av, at umsøkjarin kann skjalprógva, at hann er eigari av neystinum á matriklinum.

Víðv. umsóknini um víðkan av matr.nr. 76 niðaneftir, verður mælt frá at selja 3,5 metrar niðaneftir (niðan til byggisamtyktarmarkið) - hetta grundað á hentleikanum í, at geirin kann liggja opin fyri almennari gongd (sum eisini er í tráð við tankan í byggisamtyktini) - Hinvegin metir tekniska fyrisiting onki til hindurs fyri, at leiguøkið kann verða víðkað til fluktina av útvegginum á grannaneystinum á matr.nr 77 (uml. 2 x 4 metrar).

Húsanevndin 5. mai 2021:

Nevndin tekur undir við tilmæli frá TF 27-04-2021.

Elin Syderbø luttók ikki í viðgerðini av málinum vegna ógegni.

**Umhvørvis- og Býarskipanarnevndin 17. mai 2021:**

Nevndin tekur undir við Húsanevndini 05-05-2021.

Havna- og Vinnunevndin 19. mai 2021:

Nevndin tekur undir við UBN 17-05-2021.

Klaksvíkar Býráð 27. mai 2021:

Tilmælið frá HaVN 19-05-2021 einmælt samtykt.

88/21**16/00544-58 Grót- og tilfarssølan útvega grót á Borðoyarvík**

Viðgjørt av	Fundardagur	Málnr.
1 Havna- og Vinnunevndin	19.05.2021	30/21
2 Fíggjarnevndin	25.05.2021	72/21
3 Klaksvíkar Býráð	27.05.2021	88/21

16/00544-58 Grót- og tilfarssølan útvega grót á Borðoyarvík**Frágreiðing um málið:**

Víst verður til skriv frá umsitingini frá 7. mai, ið greiðir nærri frá málinum.

Samstundis sum ídnaðarøkið undir Hamri verður gjørt liðugt er ætlanin, at kommunala grót- og tilfarssølan flytur til sunnasta plássið í økinum.

Undanfarnar nevndir og býráð hava samtykt, at grót- og tilfarssølan skal arbeiða víðari suðureftir, og umsitingin mælir til, at henda ætlan verður staðfest, so neyðugar fyrireikingar til hetta arbeiði kunnu byrja.

Lógargrundarlag:

Kommunufulltrúin

Fíggjarligar avleiðingar:

Eitt avlop kann væntast til raksturin hjá grót- og tilfarssøluni frá sølu av gróti, meðan ein størri inntøka kann fáast í samband við sølu av teimum stykkjum, sum natúrliga gerast tøk, tá grótið er burtur. Tó er ein ávís óvissa í hesum, har bæði dygd av gróti og møguligur tørvur á útfylling og verju av komandi vinnugrundøkjum, spæla ein leiklut.

Tilmæli:

Mælt verður til, at nevndir og býráð taka undir við, at grót- og tilfarssølan sjálv útvegar grót sunnanfyri ídnaðarøkið undir Hamri, og at møguligt keyp av grótknúsara og skiljiverki verður tikið upp í samband við fíggjarætlanina fyri 2022.

Havna- og Vinnunevndin 19. mai 2021:

Nevndin tekur undir við tilmælinum, dagf. 07-05-2021.

**Fíggarnevndin 25. mai 2021:**

Nevndin tekur undir við HaVN 19-05-2021.

Klaksvíkar Býráð 27. mai 2021:

Tilmælið frá FíN 25-05-2021 einmælt samtykt.

89/21**17/00260-205 Ávís tillagan av verkætlan undir Hamri – eykajáttan, fyrra viðgerð**

Viðgjørt av	Fundardagur	Málnr.
1 Havna- og Vinnunevndin	19.05.2021	28/21
2 Fíggarnevndin	25.05.2021	73/21
3 Klaksvíkar Býráð	27.05.2021	89/21
4 Klaksvíkar Býráð	24.06.2021	

17/00260-205 Ávís tillagan av verkætlan undir Hamri**Frágreiðing um málið:**

Eitt parkeringspláss til størri bilar hevur upprunaliga verið partur av verkætlanini undir Hamri, meðan eitt minni pláss til at seta bátar á landi, eisini var partur av verkætlanini.

Tørvurin á plássum til bátar er stórt og í hesum sambandi hevur formaðurin í Havna- og vinnunevndini heitt á umsitingina at kanna møguleikan fyri at skipa eitt størri bátapláss, har ein góður dráttur eisini er partur av einari slíkari broyting.

Við hesum verður økið til bátapláss víðkað frá umleið 1500 m², sum svarar til støddina á goymsluplássinum, ið fyrr var niðan ímóti klettinum á Borðoyarvík, til umleið 3200 m².

Henda tillaging hevur í prinsippinum onga ávirkan á sjálvi ídnaðarstykkini, men merkir í veruleikanum fyrst og fremst, at ein størri partur av økinum framhaldandi verður í somu hædd sum í dag, og at økið verður skipað sum bátapláss, ið tørvur er á.

Lógargrundarlag:

Kommunufulltrúin

Fíggarligar avleiðingar:

Ein slík tillagan av verkætlanini, har dráttur og neyðugar innleggingar til bátaplássið eru við (tó ikki sjálv kaj-síðan), væntast sambært okkara ráðgeva at kosta 4,5 mió. kr., meðan tillagingin somuleiðis hevur við sær eina sparing á 1,2 mió. kr. Sostatt er talan um ein meirkostnað fyri verkætlanina á 3,3 mió. kr. sum í dag ikki er avsett.

Tilmæli:

Mælt verður til, at nevndir og býráð taka støðu til hesa ætlan viðvíkjandi tillaging av verkætlanini undir Hamri.

**Havna- og Vinnunevndin 19. mai 2021:**

Nevndin tekur undir við at økið til bátapláss verður víðkað til 3200m² í 2021 og at peningur verður settur av til betongplatt og bátadrátt í fíggarætlanini fyri 2022.

Fíggarnevndin 25. mai 2021:

Ein meiriluti, KHJ, ASJ, OáL og TJL, tekur undir við HaVN 19-05-2021.

Ein minniluti, JS, tekur undir við HaVN 19-05-2021, men at peningurin verður at taka upp í samband við fíggarætlanararbeiðið 2022.

Klaksvíkar Býráð 27. mai 2021:

Atkvøtt varð um minnilutatilmælið frá FíN 25-05-2021; tað fall við 2 atkvøðum fyri (JS og SVJ) og 7 atkvøðum ímóti (KHJ, ASJ, OáL, GvK, JCC, EÓP og ASB); ÓML og TJL atkvøddu ikki.

Síðani varð atkvøtt um meirilutatilmælið frá FíN 25. mai 2021; tað varð samtykt við 9 atkvøðum fyri (KHJ, ASJ, OáL, GvK, JCC, EÓP, ASB, ÓML og TJL) og ongari atkvøðu ímóti; JS og SVJ atkvøddu ikki.

90/21**20/00068-31 Atkomuvegur til eyrmóttøku á Bumshamri (matr.nr. 1e) – flyting millum høvuðskontur, fyrra viðgerð**

Viðgjørt av	Fundardagur	Málnr.
1 Umhvørvis- og Býarskipanarnevndin	17.05.2021	72/21
2 Mentanarnevndin	18.05.2021	45/21
3 Havna- og Vinnunevndin	19.05.2021	31/21
4 Tekniska Nevnd	19.05.2021	34/21
5 Fíggarnevndin	25.05.2021	74/21
6 Klaksvíkar Býráð	27.05.2021	90/21
7 Klaksvíkar Býráð	24.06.2021	

20/00068-31 Atkomuvegur til eyrmóttøku á Bumshamri (matr.nr. 1e)**Frágreiðing um málið:**

Víst verður til skriv frá umsitingini, dagf. 9. mai, ið lýsir málið nærri.

Avtalan við hagan Akursmørk er undirskrivað, og nú verður nýggi vegurin til eyrmóttøkuna framdur.

Fyrsti partur av verkætlanini er vegur til eitt stykki. Kostnaðurin er mettur til 300 tkr.; UBN hevur raðfest og sett pening av til hetta arbeiðið, sum er í gerð.

Annar partur av arbeiðinum er vegurin til eyrmóttøkuna. Vegurin v.m. er mettur til at kosta 1,2 mió. kr. Vegaarbeiðið er drigið út, og tí verður málið sent nevdunum til staðfestingar. Ein nýggjur verjugarður, sum skal halda eyrin upp á pláss er partur av málinum.

Lógargrundarlag:

Kommunufulltrúin.

Fíggarligar avleiðingar:



Mælt verður til eina broyting av fíggarætlanini fyri 2021, soleiðis at peningurin verður fluttur frá omanfyri nevndu íløgukontum til eina íløgukonto hjá HaVN (*Vegur til eyrmóttøkuna*), har 1,2 mió. kr. koma at standa. Omanfyri nevndu 4 íløgukontur (hjá UBN, MeN, HaVN og TN) minka harvið við 300 tkr. í part.

Tilmæli:

Við hesum verður málið sent viðkomandi nevndum og býráði til staðfestingar og samtyktar, og víst verður á, at broytingin av fíggarætlanini fyri 2021 skal samtykkjast av býráðnum tvær ferðir.

Umhvørvis- og Býarskipanarnevndin 17. mai 2021:

Nevndin tekur undir við tilmælinum, dagf. 09-05-2021.

Mentanarnevndin 18. mai 2021:

Nevndin tekur undir við UBN 17-05-2021, tó við teirri viðmerking, at partur Mentanarnevndarinnar verður at taka av *Ítróttarøkið, Íløgur* (Spæliland) í staðin.

Havna- og Vinnunevndin 19. mai 2021:

Nevndin tekur undir við MeN 18-05-2021.

Tekniska Nevnd 19. mai 2021:

Nevndin tekur undir við HaVN 19-05-2021.

Fíggarnevndin 25. mai 2021:

Nevndin tekur undir við TN 19-05-2021.

Klaksvíkar Býráð 27. mai 2021:

Tilmælið frá FíN 25-05-2021 einmælt samtykt.

91/21**21/00072-6 Vegir, Íløgur - staðfest inntøka í 2021 – broyting av fíggarætlan, fyrra viðgerð**

Viðgjørt av	Fundardagur	Málnr.
1 Tekniska Nevnd	19.05.2021	33/21
2 Fíggarnevndin	25.05.2021	68/21
3 Klaksvíkar Býráð	27.05.2021	91/21
4 Klaksvíkar Býráð	24.06.2021	

21/00072-6 Vegir, Íløgur - staðfest inntøka í 2021**Frágreiðing um málið:**

Vísandi til munnliga kunning seinasta umfar verður málið um meirinntøku í 2021 lagt fyri viðkomandi nevndir og býráð til støðutakan. Talan er um tilsamans 300 tkr., sum SEV og Net skulu rinda til kommununa fyri gongubreytaarbeiði, sum framt er á Stangavegnum og í Nólsoyar Páls gøtu.



Orsøkin til, at málið verður lagt fyri nú, er, at ein hækking av avsetingini til *Vegir Íløgur* úr 5,0 mió. kr. til 5,3 mió. kr. gevur størri sannlíkindi fyri, at yvirtrekk ikki verður í árinum. Í hesum sambandi verður víst á, at einstøk arbeiðir innan *Vegir Íløgur* eru størri nú, enn framdu arbeiðini seinastu árinum, og víst verður eisini til árið í fjør, tá samlaða nýtslan á kontuni var 6,6 mió. kr.

Lógargrundarlag:

Kommunufulltrúin.

Fíggarligar avleiðingar:

Um tikið verður undir við málinum, er fíggarliga avleiðingin tann, at inntøkusiðan á fíggarætlanini fyri 2021 hækkar við 300 tkr., og útreiðslusiðan hækkar við somu upphædd (Íløgur):

Tilmæli:

Vísandi til tørvin innan økið *Vegir Íløgur* mælir tekniska fyrisiting til, at tikið verður undir við málinum.

Tekniska Nevnd 19. mai 2021:

Nevndin tekur undir við tilmælinum, dagf. 07-05-2021.

Fíggarnevndin 25. mai 2021:

Nevndin tekur undir við TN 19-05-2021.

Klaksvíkar Býráð 27. mai 2021:

Tilmælið frá FfN 25-05-2021 einmælt samtykt.

92/21**21/00073-9 Staðfest inntøka innan økið hjá UBN í 2021 – broyting av fíggarætlan, fyrri viðgerð**

Viðgjørt av	Fundardagur	Málnr.
1 Umhvørvis- og Býarskipanarnevndin	17.05.2021	70/21
2 Fíggarnevndin	25.05.2021	69/21
3 Klaksvíkar Býráð	27.05.2021	92/21
4 Klaksvíkar Býráð	24.06.2021	

21/00073-9 Staðfest inntøka innan økið hjá UBN í 2021**Frágreiðing um málið:**

Fyrisitingin hevur hugt eftir møguligum inntøkum av grundstykkjasølu o.ø., vísandi til serligu fíggarligu avbjóðingina í 2021, sum hevur ført til, at fleiri arbeiðir innan økið hjá UBN av kontuni *Byggibúning Bústaðir (Íløgur)* eru steðgað, tí eingin peningur er játtaður.

Av serligum orsøkum kunna nøkur av hesum arbeiðum ikki leggjast niður, fyrr enn ávíst arbeiði er framt.

Talva:

Niðanfyrir uppsettu verkætlanir/mál eru samtykt av viðkomandi nevndum og býráð í apríl 2021.

Fyrisitingin hevur síðani staðfest, at tey arbeiðini, sum eru merkt við gulum, tola ikki at bíða. Nevnast kunnu Garðsgøta, útstykkingarætlanin undir Fossum og byggingin hjá Norðhús á Norðoyri.



Fyrisitingin skal eisini gera vart við, at málið um asfaltering av gongubreytum Niðan Horn (merkt við reyðum) er mál, sum skuldi fremjast í 2020, men hetta eydnaðist sum kunnugt ikki. Talan er um eitt mál, har spurningurin er trygðin í økinum, nú stórarbeiði verður framt á Fossum. Undanfarna býráð samtykti, at arbeiðið Niðan Horn skal fremjast og fíggjast av avsetingini til verkætlanina á Fossum.

Byggibúning bústaðir			
Jnr.	Økir	Heiti	2021
21/00073	UBN	Útstykkjarætlan á Fossum	20.000.000,00 kr.
	UBN	Vegur Garðsgøta (Vegir eldri sethúsaøkir)	0,00 kr.
	UBN	Vegurin til samanbygdu sethúsini omanfyri stangavegin	0,00 kr.
	UBN	Útstykkjarætlan Undir Fossum (privatir + Norðhús)	0,00 kr.
	UBN	Geilin	0,00 kr.
17/01299	UBN	Niðan Horn gongubreyt + asfaltering	0,00 kr.
20/00068	UBN	Vegur undir Klakki – atkoma til stykki	300.000,00 kr.
	UBN	Vegur til eyrmóttøkuna (partur hjá UBN)	300.000,00 kr.
17/00648	UBN	Edmundstrøð	1.000.000,00 kr.
	UBN	Bygging hjá Norðhús á Norðoyri	0,00 kr.
	UBN	Keyp av snøklum/matrikkuleringsútreiðslur	300.000,00 kr.
	UBN	Árnafjørður vegur til matr.nr. 79 e og f	225.000,00 kr.
17/01299	UBN	Keyp av lendi á Fossum	7.000.000,00 kr.
			29.125.000,00 kr.

Staðfestar og avtalaðar meirinntøkur av grundstykkjasølu og veg- og kloakkgjaldi eru:

Staðfest/mett inntøka av grundstykkjasølu er pr. 07-05-2021	kr.	700.000,-
Staðfest/mett inntøka av veg- og kloakkgjaldi er pr. 07-05-2021	-	200.000,-
Staðfestar og mettar meirinntøkur í alt í 2021 pr. 07-05-2021	kr.	900.000,-

Nakrar rokningar eru goldnar í 2021 innan kontuna (BBÍ) í samband við arbeiðir, sum vórðu samtykt/raðfest í 2020. Mett verður tó, at inntøkan frá grundstykkjasølu og veg- og kloakkgjaldi kann hækast við 900 tkr. í 2021 at nýta til átrokandi og neyðug arbeiðir í árinum. Vendast kann aftur til spurningin seinni í ár, um upphæddin móguliga kann vera størri.

Lógargrundarlag:

Kommunufulltrúin

Fíggjarligar avleiðingar:

Um tikið verður undir við málinum, verður fíggjarliga avleiðingin tann, at inntøkusiðan á fíggjarætlanini fyri 2021 hækkar við 900 tkr., og útreiðslusiðan hækkar við somu upphædd (Íløgur):

Tilmæli:

Vísandi til akutta tørvin innan økið *Byggibúning Bústaðir* (nevndu verkætlanir) mælir tekniska fyrisiting til, at tikið verður undir við málinum.

Umvørvis- og Býarskipanarnevndin 17. mai 2021:

Nevndin tekur undir við tilmælinum, dagf. 07-05-2021.

Fíggjarnevndin 25. mai 2021:

Nevndin tekur undir við UBN 17-05-2021.

**Klaksvíkar Býráð 27. mai 2021:**

Tilmælið frá FÍN 25-05-2021 einmælt samtykt.

93/21**21/00622-1 Eykajáttan til NBH 2021 – fyrra viðgerð**

Viðgjørt av	Fundardagur	Málnr.
1 Trivnaðarnevndin Eldri og Bústaðir	18.05.2021	21/21
2 Fíggjarnevndin	25.05.2021	71/21
3 Klaksvíkar Býráð	27.05.2021	93/21
4 Klaksvíkar Býráð	24.06.2021	

21/00622-1 Eykajáttan til NBH 2021**Frágreiðing um málið:**

Víst verður til nærri útgreinandi skriv frá umsitingini, dagf. 6. mai.

Stýrið fyri NBH hevur á fundi 22. apríl 2021 samtykt at hækka fíggjarætlan sína við kr. 1.479.858. Onnur viðgerð í stýrinum fyri NBH verður á næsta stýrisfundi.

Roknskapardeildin hevur sent Trivnaðardeildini málið at leggja fyri trivnaðarnevndina eldri & bústaðir, fíggjarnevndina og býráðið hetta umfarið (mai); seinna býráðssamtykt verður so í juni mánað.

Lógargrundarlag:

§ 11 í “Avtala um javnbjóðis samstarv millum kommunurnar í Norðoyggjum í “Norðoya Bú- og Heimatænastu”, sum tann 20. juni 2014 er undirskrivað av øllum kommununum í Norðoyggjum.

Fíggjarligar avleiðingar:

Stýrið fyri NBH hevur samtykt at hækka játtanina við kr. 1.479.858, harav parturin hjá Klaksvíkar kommunu er kr. 1.268.017.

Tilmæli:

Vísandi til fráboðanina frá NBH um, at eldrastamstarvið ætlar at hækka sínar játtanir við kr. 1.479.858, harav parturin hjá KK er kr. 1.268.017, verður mælt avvarðandi nevndum og býráðnum til at játta NBH nevndu eykajáttanir, sum verða at játta til avvarðandi rakstrarstøð í fíggjarætlan kommununnar og at fíggja av tøkum peningi ella við lántøku kommununnar.

Trivnaðarnevndin Eldri og Bústaðir 18. mai 2021:

Nevndin tekur undir við tilmælinum, dagf. 06-05-2021, og at eykajáttanin verður fíggjað av tøkum peningi, herundir tann peningurin, sum er fluttur aftur frá NBH í smb. við avlopið 2020.

Fíggjarnevndin 25. mai 2021:

Ein meiriluti, KHJ, ASJ, OáL og TJJ, tekur undir við E&B 18-05-2021, men í samband við at nýggjar upplýsingar eru í málinum, verður heitt á NBH um at koma við nærri útgreining av málinum viðv. bilum og venjingartilboði á Viðareiði, sum verður lagt fyri NBH-stýrið aftur.

JS tekur støðu í býráðnum.

**Klaksvíkar Býráð 27. mai 2021:**

Atkvøtt varð um uppskot frá Jógvani Skorheim um at beina málið aftur í nevnd; tað fall við 3 atkvøðum fyri (JS, SVJ og TJJ) og 7 atkvøðum ímóti (KHJ, ASJ, GvK, OáL, JCC, EÓP og ASB); ÓML atkvøddi ikki.

Síðani varð atkvøtt um soljóðandi broytingaruppskot frá Jógvani Skorheim: “*Mælt verður til at taka undir við málinum, men at peningurin, sum ætlaður er til LEASING av bilum, heldur verður brúktur til at betra um normering á eldraðkinum.*”; tað fall við 3 atkvøðum fyri (JS, SVJ og TJJ) og 7 atkvøðum ímóti (KHJ, ASJ, GvK, OáL, JCC, EÓP og ASB); ÓML atkvøddi ikki.

Síðani varð atkvøtt um meirilutatilmælið frá FíN 25-05-2021; tað varð samtykt við 8 atkvøðum fyri (KHJ, ASJ, GvK, OáL, JCC, EÓP, ASB og ÓML) og ongari atkvøðu í móti; JS, SVJ og TJJ atkvøddu ikki.

94/21**18/01148-20 Atlantis og avleiðingar av korona fyri filmsvinnuna – eykajáttan, seinna viðgerð**

Viðgjørt av	Fundardagur	Málnr.
1 Mentanarnevndin	20.04.2021	39/21
2 Fíggjarnevndin	27.04.2021	52/21
3 Klaksvíkar Býráð	29.04.2021	69/21
4 Klaksvíkar Býráð	27.05.2021	94/21

18/01148-20 Atlantis og avleiðingar av korona fyri filmsvinnuna (eykajáttan)**Frágreiðing um málið:**

Málið varð fyrru ferð viðgjørt av býráðnum 29. apríl 2021.

Mentanarnevndin 20. apríl 2021:

Nevndin tekur undir við at játta kr. 200.000,- sum eykajáttan og at fyrisitingin kannar framtíðar leistin.

Fíggjarnevndin 27. apríl 2021:

Nevndin tekur undir við MeN 20-04-2021.

Klaksvíkar Býráð 29. apríl 2021:

Tilmælið frá FíN 27-04-2021 einmælt samtykt.

Klaksvíkar Býráð 27. mai 2021:

Tilmælið frá BýR 29-04-2021 einmælt samtykt við seinnu viðgerð.

95/21**21/00532-1 Øking av rávatnsgoymslu í Strandadali – eykajáttan, seinna viðgerð**

Viðgjørt av	Fundardagur	Málnr.
1 Tekniska Nevnd	21.04.2021	29/21
2 Fíggjarnevndin	27.04.2021	62/21



3 Klaksvíkar Býráð	29.04.2021	70/21
4 Klaksvíkar Býráð	27.05.2021	95/21

21/00532-1 Øking av rávatnsgoymslu - Strandadalur**Frágreiðing um málið:**

Málið varð fyrru ferð viðgjørt av býráðnum 29. apríl 2021.

Tekniska Nevnd 21. apríl 2021:

Nevndin tekur undir við tilmælinum, dagf. 12-04-2021, men at hetta verður fíggað við eykajáttan sum lántøka.

Fíggarnevndin 27. apríl 2021:

Nevndin tekur undir við TN 21-04-2021.

Klaksvíkar Býráð 29. apríl 2021:

Tilmælið frá FíN 27-04-2021 einmælt samtykt.

Klaksvíkar Býráð 27. mai 2021:

Tilmælið frá BýR 29-04-2021 einmælt samtykt við seinnu viðgerð.

96/21**21/00533-1 Umsjónarfólk til vallir og spælipláss – eykajáttan, seinna viðgerð**

Viðgjørt av	Fundardagur	Málnr.
1 Mentanarnevndin	20.04.2021	40/21
2 Fíggarnevndin	27.04.2021	57/21
3 Klaksvíkar Býráð	29.04.2021	71/21
4 Klaksvíkar Býráð	27.05.2021	96/21

21/00533-1 Umsjónarfólk til vallir og spælipláss (eykajáttan)**Frágreiðing um málið:**

Málið varð fyrru ferð viðgjørt av býráðnum 29. apríl 2021.

Mentanarnevndin 20. apríl 2021:

Nevndin tekur undir við tilmælinum, dagf. 12-04-2021, og mælir til at kr. 200.000,- verða settar av sum eykajáttan í samband við lántøku.

Fíggarnevndin 27. apríl 2021:

Nevndin tekur undir við MeN 20-04-2021.

Klaksvíkar Býráð 29. apríl 2021:

Tilmælið frá FíN 27-04-2021 einmælt samtykt.

Klaksvíkar Býráð 27. mai 2021:

Tilmælið frá BýR 29-04-2021 einmælt samtykt við seinnu viðgerð.

**97/21****21/00534-1 Setan av tveimum dagrøktarum – eykajáttan, seinna viðgerð**

Viðgjørt av	Fundardagur	Málnr.
1 Trivnaðarnevndin Børn og Ung	20.04.2021	29/21
2 Fíggjarnevndin	27.04.2021	51/21
3 Klaksvíkar Býráð	29.04.2021	72/21
4 Klaksvíkar Býráð	27.05.2021	97/21

21/00534-1 Setan av tveimum dagrøktarum - tørvur á eykajáttan**Frágreiðing um málið:**

Málið varð fyrri ferð viðgjørt av býráðnum 29. apríl 2021.

Trivnaðarnevndin Børn og Ung 20. apríl 2021:

Nevndin tekur undir við tilmælinum dagfest 12.04.2021.

Fíggjarnevndin 27. apríl 2021:

Nevndin tekur undir við B&U 20-04-2021.

Klaksvíkar Býráð 29. apríl 2021:

Tilmælið frá FíN 27-04-2021 einmælt samtykt.

Klaksvíkar Býráð 27. mai 2021:

Tilmælið frá BýR 29-04-2021 einmælt samtykt við seinnu viðgerð.

98/21**21/00692-2 Ábyrgdarbýtið millum grannskoðara og fíggjarnevnd/býráð, mai 2021**

Viðgjørt av	Fundardagur	Málnr.
1 Klaksvíkar Býráð	27.05.2021	98/21

21/00692-2 Ábyrgdarbýtið millum grannskoðara og fíggjarnevnd/býráð, mai 2021**Frágreiðing um málið:**

Hvørja ferð nýtt býráð tekur við, kemur grannskoðarin við einum ískoyti til protokollina, har greitt verður frá uppgávunum ísbv. gerð av ársroknskapinum.

Grannskoðarin nevnr frágreiðingina “ábyrgdarbýtið av roknskaparframløguni, vavið og endamálið við grannskoðanini”.

Frágreiðingin til nývalda býráð er á síðu 869 – 876 og er eisini lagt í málið sum fylgisskjal.

Greitt verður frá ábyrgdar- og uppgávubýtinum millum býráð/fíggjarnevnd og grannskoðara, og verða hesi punkt viðgjörd:



- 2.1 Uppgávur og ábyrgd hjá leiðsluni 870
- 2.2 Uppgávur og ábyrgd hjá grannskoðaranum 871
- 3 Skipanin og fremjanin av grannskoðanini 872
- 3.1 Yvirskipaða grannskoðanarætlanin 872
- 3.2 Grannskoðanin 873
- 4 Frágreiðing um grannskoðanina 874
- 4.1 Grannskoðanarátækning 874
- 4.2 Frágreiðing til leiðsluna 874
- 5 Eftirlit við grannskoðanararbeiðinum 875
- 6 Endi

Býráðslimirnir skriva undir protokollina, og verður frumritið sent aftur til grannskoðaran.

Nevnast skal eisini, at protokollin eigur at verða útflyggjað til varalimir, sum taka sæti í býráðnum.

Lógargrundarlag:

Kommunulógin sigur, at fíggjarnevndin hevur ábyrgdina av roknskapar - og fíggjarviðurskiftunum hjá kommununi, t.d. §§ 28, 38, 39, 42.

§ 45 umrøður grannskoðanina og í § 47 verða aðrir partar nevndir t.d. grannskoðanarprotokollin.

Fíggjarligar avleiðingar:

Hevur ikki fíggjarligar avleiðingar.

Tilmæli:

Mælt verður til at góðkenna frágreiðingina frá grannskoðaranum um ábyrgdarbýtið av roknskaparframløguni – uppgávur og ábyrgdir hjá ávikavist býráði/fíggjarnevnd og grannskoðara.

Síða 876 verður undirskrivað av býráðslimunum.

Klaksvíkar Býráð 27. mai 2021:

Einmælt samtykt at góðkenna frágreiðingina “*Grannskoðanarprotokoll frá 18. mai 2021 um ábyrgdarbýtið av roknskaparframløguni, vavið og endamálið við grannskoðanini*”.

99/21

21/00678-1 Roknskapur og grannskoðanarprotokoll 2020 - Klaksvíkar Býráð

Viðgjørt av	Fundardagur	Málnr.
1 Fíggjarnevndin	25.05.2021	66/21
2 Klaksvíkar Býráð	27.05.2021	99/21

21/00678-1 Roknskapur og grannskoðanarprotokoll 2020 - Klaksvíkar Býráð

Frágreiðing um málið:

Víst verður til skriv frá umsitingini, dagf. 20. mai, ið lýsir málið gjøllari.

Vísandi til § 46 í kommunustýrslógini verða roknskapur og grannskoðanarprotokoll lögð fyrri fíggjarnevndina at góðkenna. Eisini er ábyrgdarprotokoll at undirskriva. Um fíggjarnevndin ongar viðmerkingar hevur, beinir nevndin roknskapin, protokollina og ábyrgdarprotokollina í býráðið at viðgera/góðkenna.



Sambært § 46 í kommunustýrslógini, skal býráðið eisini taka støðu til val av grannskoðara.

Stutt um roknskapin

Roknskapurin vísir 56,9 mió. kr. í halli áðrenn avdráttir.

Lánini eru niðurgoldin við 7,5 mió. kr., og lán upptikin fyri 45,9 mió. kr. (íroknað kredittin í NSP upp á 37,8 mió. kr.) Netto eru lánini sostatt hækkaði við 38,3 mió. kr.

Inntøkurnar eru 295,4 mió. kr., rakstur 226,6 mió. kr., íløgur 118,9 mió. kr., rentustuðul 3,7 mió. kr. og fíggjarpostar 3 mió. kr.

Áogn skuldarum og skattaeftirstøðum v.m. er 14,4 mió. kr, áogn hjá Gjaldstovuni 37,2 mió. kr. og innistandandi 10,6 mió. kr.

Lániskuldin er 195,7 mió. kr., og kreditorar 37 mió. kr. og onnur skuld v.m. 10 mió. kr.

Lutfallið millum áogn og stuttfreistað skuld vísir, at gjaldførið pr. 31-01-2020 er ikki gott.

Nettoskuldin er 180 mió. kr., sum svarar til 0,73 í mun til álíkningina.

Býráðslimirnir skulu undirskriva roknskap, protokoll og ábyrgdarprotokollina. Her verður greitt frá uppgávubýtinum millum býráðið/fíggjarnevndina og grannskoðaran.

Lógargrundarlag:

Kommunustýrslógin:

§ 46. Í samband við góðkenning av ársroknskapinum skal kommunustýrið taka støðu til, um grannskoðarin skal halda áfram, ella um ein annar skal verða valdur.

Stk. 2. Til tess at loysa grannskoðaran úr starvi krevst loyvi frá landsstýrismanninum.

§ 53, stk. 2, 1) roknskapurin skal verða landsstýrinum í hendi innan 1. juni eftir endað fíggjarár.

Fíggjarligar avleiðingar:

Roknskapurin vísir 56,9 mió. kr. í hall, og bankaskuldin er hækkað netto 38,3 mió. kr., og stuttfreistað skuld hækkað 15 mió. kr. Tá innistandandi er 10,6 mió. kr., so kann staðfestast, at gjaldførið er ikki gott.

Tilmæli:

Mælt verður til, at fíggjarnevndin góðtekur uppskotini um roknskap, protokoll og ábyrgdarprotokollina og beinir málið í býráðið við tilmæli um at góðkenna.

(Verður undirskrivað á býráðsfundinum.)

Fíggjarnevndin 25. mai 2021:

Nevndin tekur undir við uppskotinum og mælir býráðnum til at góðkenna og undirskriva roknskapin og grannskoðanarprotokollina fyri 2020 og mælir til, at verandi grannskoðari heldur fram.

Nevndin mælir til, at mál um ábyrgdarbýtið verður lagt fyri sum sjálvstøðugt mál.

Klaksvíkar Býráð 27. mai 2021:

Grannskoðaði ársroknskapurin fyri 2020 við tilhoyrandi grannskoðanarprotokoll einmælt góðkendur. Harumframt einmælt samtykt at lata SPEKT halda fram sum grannskoðari kommununnar.